

بِسْمِ اللَّهِ الرَّحْمَنِ الرَّحِيمِ

منظرات

گزشتہ اشاعت میں مسلم لاپر نظر ثانی کے سلسلہ میں ہم نے چند مثالیں لکھی تھیں، اسی طرح کی دو ایک مثالیں اور سنئے، اسلام میں اہل کتاب عہدوں سے نکاح جائز ہے لیکن فرض کیجئے، حالات یہ پیدا ہو گئے ہیں کہ نوجوان مسلمان تقبی و طیفے لے لے کر دھڑا دھڑا یورپ و امریکہ جا رہے ہیں اور جو وہاں جاتا ہے تعلیم حاصل کرنے کے ساتھ کسی یہودی یا عیسائی لڑکی سے شادی بھی کر لیتا ہے۔ اس کا نتیجہ یہ مچل رہا ہے کہ ایک طرف تو خود ملک کی اپنی لڑکیوں کے لئے بڑا کامنا دشوار ہو گیا ہے اور دوسری جانب غیر ملکی خواتین جو ادھر آ رہی ہیں وہ اپنے ملک کے لئے جاسوسی کا کام بھی کرتی ہیں اور اپنی تہذیب تمدن کے بُرے اثرات بھی اس ملک کی خواتین پر ڈال رہی ہیں، اب سوال یہ ہے کہ حکومت اسلامی معاشرہ کو ان خرابیوں سے محفوظ رکھنے کے لئے اس قسم کے ازدواجی تعلقات قائم کرنے کو قانوناً روک سکتی ہے یا نہیں؟ اگر نہیں روک سکتی تو مفاسد کا انسداد کس طرح ہوگا؟ اور اگر روک سکتی ہے جیسا کہ حضرت عمر فاروقؓ نے کیا تھا تو کیا یہ مداخلت فی الدین نہیں ہوگی؟ اگر مفاسد اذقیہ اور اسلامی معاشرہ کے مفاد کے پیش نظر تعدد ازدواج پر کچھ پابندیاں عائد کرنا مداخلت فی الدین ہے تو غیر ملکی کتابیہ عورتوں سے نکاح کرنے پر پابندی لگانا بھی اسی ذیل میں آتا ہے، اسلام میں دونوں چیزیں جائز اور مباح ہیں، قرآن میں دونوں کا حکم مذکور ہے، اور تاریخ میں مسلمانوں کا تعامل دونوں پر رہا ہے، پھر آخر وہ کونسی حواصل ہے جس کے باعث آپ ایک کو مداخلت فی الدین کہیں گے اور دوسرے کو مداخلت فی الدین قرار نہیں

برہان دہلی

۱۳۱

دیں گے، یاد ہوگا سارا ایکٹ پر جو ہم گیر احتجاج ہوا تھا اس کی بنیاد صرف یہی تھی کہ صغیر بنی کی شادی (حالانکہ قرآن میں اس کا ذکر بھی نہیں ہے) اسلام میں جائز ہے اس بنا پر اُس کو قانوناً ممنوع اور اس کے مرتکب کو مستحق سزا قرار دینا مداخلت فی الدین ہے۔

ایک اور مثال لیجئے اگرچہ طلاق کو البغض المباحات فرمایا گیا ہے لیکن بہر حال اسلام میں وہ مشروع ہے، لیکن فرض کیجئے معاشرہ میں فساد کے پیدا ہوجانے کے باعث لوگوں نے اس کو بالواسطہ عیاشی کا ذریعہ بنا لیا ہے اور جیسا کہ سعودی حکومت کے قیام سے پہلے ایام حج کے ختم کے بعد حجاز میں معین و مطوفین کا عام دستور تھا، صورت حال یہ ہو گئی ہے کہ ایک شخص آج نکاح کرتا ہے اور برس ڈیڑھ برس کے بعد اس بیوی کو طلاق دیتا ہے اور دوسرا نکاح کر لیتا ہے، پھر منکوحہ ثانیہ کے ساتھ بھی اُس کا معاملہ یہی ہوتا ہے اور صرف اس پر بس نہیں بلکہ ”زن نوکن در ایام بہار“ اُس کی زندگی کا دل چسپ مشغلہ ہے جو برابر جاری رہتا ہے، اس طرح کے حالات اگر عام ہوجائیں تو پھر وہی سوال پیدا ہوتا ہے کہ حکومت اس میں مداخلت کر سکتی ہے یا نہیں؟ اگر نہیں تو اصلاح کیوں کر ہوگی؟ اور اگر کر سکتی ہے تو کیا یہ مداخلت مداخلت فی الدین نہیں ہوگی؟ حقیقت یہ ہے کہ عام فطرت انسانی کے مطابق معاشرہ میں کسی نہ کسی ہنج سے فساد برابر پیدا ہوتا رہے گا اور اُس کا ظہور مختلف شکلوں اور صورتوں میں ہوگا، جہاں تک اسلامی حکومت کا تعلق ہے شریعت نے اُس کو اس قسم کے مفاسد کے انسداد کے لئے وسیع اختیارات دیئے ہیں لیکن ان اختیارات کا استعمال کب مداخلت فی الدین کی حد میں داخل ہوتا ہے اور کب نہیں؟ اس سوال کے جواب کا دار و مدار بہت بڑی حد تک اس بات پر ہے کہ ان اختیارات کو استعمال کون کر رہا ہو؟ وہی حکم اگر فاروقِ عظیم کی طرف سے صادر ہو تو عین دین کا منشاء اور سترتا سر حرکت الہیہ ہے لیکن وہی حکم اگر کمالِ آفات ترک یا سکندر مرزا کا فرمان ہو تو بے شبہ مداخلت فی الدین اور کلمۃ حق اور دینِ بلہ الباطل کا مصداق ہے! آج اسلامی ممالک میں تجزیہ و ترمیم قانونِ اسلامی کے موضوع پر جدید و قدیم تعلیم یافتہ طبقوں میں اور خواص و عوام میں جو غج و حج اور شکر رنجی پائی جاتی ہے اُس کی وجہ یہ نہیں ہے کہ قانون پر

نظر ثانی ہو سکتی ہے یا نہیں؟ اور اگر ہو سکتی ہے تو کتنی اور کس حد تک؟ بلکہ اہل نفسیاتی وجہ یہ ہے کہ ان اسلامی ممالک میں جو طبقہ حکمران ہے اور جو اصلاحات کا سب سے بڑا حامی اور مددگار ہے قیمتی سے یہ وہ طبقہ ہے جس کے افراد اکثر و بیشتر اسلامی زندگی نہیں رکھتے یہ کاک ٹیل پارٹیوں میں میٹھ کر شراب ارغوانی کے جام لٹکا رہے ہیں اور ان کی بیویاں کلب میں ڈانس کرتی ہیں انہیں ہتک شواہد و حرات اسلامی سے عار نہیں آتی اور نماز روزہ سے وہ سروکار نہیں رکھتے یہی وجہ ہے کہ ایک طرف مسلم پرنسپل لایں اصلاحات کرنے کے لئے یہ اس وجہ بے چین ہیں مگر دوسری جانب ان کی حکومتوں میں شراب خانے کھلے ہوئے ہیں، منکرات و فواحش کی گرم بازاری ہے، کلچر کے نام سے قیوس و سرود کے ہنگامے برپا ہیں، رشوت ستانی اور بددیانتی، فرائض منصبی سے پہلو ہتی اور تغافل و باکی طرح عام اور ہمہ گیر ہے، ان کا کردار اسلام کے لئے باعث تنگ اور ان کے اخلاق دینِ قیم کی تعلیمات کی ضد ہیں، اس بنا پر عام مسلمان ان کو شک شبہ کی نظر سے دیکھتے ہیں جب کبھی کسی مذہبی حکم میں اصلاح کے نام سے کوئی چیز ان کی طرف سے آتی ہے تو وہ خواہ بجائے خود کتنی ہی صحیح ہو عوام متوحش ہو جاتے ہیں اور ایسا محسوس کرنے لگتے ہیں کہ گویا یہ لوگ جان بوجھ کر دین کو توڑ رہے ہیں۔ پس معاشرہ کے سدھار اور اصلاح کی صورت بجز اس کے کوئی اور نہیں ہے کہ ایک طرف علماء و قوت کے تقاضوں اور ضرورتوں کا وسعت نظر اور روشن رسانی کے ساتھ جائزہ لیں اور ہر چیز کو مداخلت فی الدین کہنے کی عادت ترک کریں اور دوسری جانب حکمران طبقہ اپنے فکر و عمل کو اسلامی تعلیمات کے سانچے میں ڈھالے، خود شریعت کے ادا و نواہی پر کاربند ہو اور اپنی طاقت و قوت سے کام لے کر ملک کو منکرات و فواحش سے پاک و صاف کرے جب یہ دونوں چیزیں ہوں گی تو پھر مسلم فعلی لایں ترمیم و تنسیخ کی ضرورت ہی کیوں پیش آنے لگی؟

اخبارات سے معلوم ہوا ہوگا کہ ناظم ندوۃ المصنفین مولانا مفتی عتیق الرحمن صاحب عثمانی کچھلے دنوں وسط ایشیا کے مرکزی ادارہ دینیہ کے صدر مفتی ضیاء الدین کی دعوت پر پندرہ روز کے لئے ممبئی کے دورہ پر گئے تھے، وہ ۶ اگست کی صبح کو ۶ بجے دہلی کے ہوائی اڈہ سے روانہ ہوئے اور ۱۲ ستمبر کی صبح کو بخیریت دہلی واپس پہنچ گئے، موصوفی ماسکو سے اڈیٹر برہان کے نام ایک مفصل خط لکھا تھا جس میں انھوں نے اس سفر کے مشاہدات و تاثرات اپنے مخصوص انداز نگارش میں قلم بند کئے ہیں، یہ خط اُس وقت وصول ہوا جب کہ برہان کی کتاب مکمل ہو چکی تھی اس لئے اب وہ اکثر برکی اشاعت ہی میں آ سکے گا۔